

İslam İnqilabının Ali Rəhbəri və minlərlə insanın iştirakı ilə anım mərasimi keçirildi - 9 /Jan/ 2020

İslam İnqilabının Ali Rəhbəri və xalqın müxtəlif təbəqələrdən olan minlərlə nümayəndəsinin iştirakı ilə İmam Xomeyni (r.ə) adına hüseyniyədə ABŞ-ın terror cinayətinin qurbanı olmuş İslamın böyük və iftixarlı komandanı şəhid general Hacı Qasim Süleymani, böyük mücahid şəhid Əbu Mehdi Əl-Mühəndis və digər şəhidlərin xatirəsinə həsr edilmiş anım mərasimi keçirildi.

Üç qüvvənin rəhbərləri, ordu və ölkənin məsul şəxsləri, İraq nazirləri və məsul şəxslərindən bir neçəsi, müqavimət qruplarının bir qrup nümayəndəsi, xarici dövlətlərin səfirlərinin iştirak etdiyi bu mərasimdə İraqın Milli Təhlükəsizlik Şurası və Həşdi-Şabinin rəhbəri cənab Falih Əl-Fəyyaz bu ölkənin əhalisi və bütün məsul şəxsləri adından böyük komandan Hacı Qasim Süleymanın şəhadəti münasibətilə İslam İnqilabının Rəhbəri və İran xalqına başsağlığı verərək dedi: “Bu əzizlərin pak qanının İraqda, yəni Həzrət Seyyidüş-şühədanın vətəninə axıdılması bizim üçün çox ağırdır. İraq xalqı bu cəsur şəhidin itirilməsinin qəmində birləşdi və “Komandan, sənə təşəkkür edirik”, - deyərək elan etdilər”.

Cənab Fəyyaz şəhid Əbu Mehdi Əl-Mühəndisin xatirəsinə də əziz tutaraq dedi: “Şəhid Əbu Mehdi təkfiyə mübarizədə və İraq əhalisinin təhlükəsizliyinin təmini uğrunda aparılan döyüşdə şəhid Süleymani ilə bir yerdə olub onunla birgə addımladı. Sonda da bu iki şəhidin əti və qanı bir-birinə qarışdı”.

Mərasimdə çıxış edən Höccətül-İslam vəl-müslimin Sədiqi öz çıxışında şəhid general Süleymanın üstün xüsusiyyətlərini sadalayaraq dedi: “Əziz Hacı Qasim mücahid, tədbirli və zəkali bir komandan və fateh olmaqla yanaşı, Həzrət Siddiqeyi-Kübradan (s.ə) örnək götürərək vilayətə tam müti və itaətkar olmuşdur. Onun şəhadəti də həyatı kimi İslam və İnqilabın izzətinə səbəb olmuşdur”.

Mərasimdə Qurani-Kərim qariləri Allahın Uca Kəlamından ayələr tilavət etdilər, Əhli-beyt (s) məddəhləri Həzrət Fatimeyi-Zəhranın (s.ə) müsibətinə həsr edilmiş növhələr oxudular, cihad və Allah yolunun mücahidləri, o cümlədən Süleymanın üstün cəhətlərindən bəhs edən şeirlər oxudular.

Materialdan istifadə edərkən WWW.LEADER.IRsaytına istinad zəruridir